

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ

Document Information



Text title : bhuvaneshvarIstotram 2 vedagarbhaM

File name : bhuvaneshvarIstotramvedagarbhaM.itx

Category : devii, dashamahAvidya, devI

Location : doc_devii

Author : shrIpRithvIdharAchArya

Proofread by : PSA Easwaran psaeaswaran at gmail.com

Description-comments : Brihatstotratnakara 2, Narayana Ram Acharya, Nirnayasagar,
stotrasankhya 225-425, shrIbhuvaneshvarI varivasyA

Latest update : July 28, 2018

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 8, 2021

sanskritdocuments.org

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ



ಶ್ರೀಗಣೇಶಾಯ ನಮಃ ..

ಧ್ಯಾನಂ -

ಓಂ ಚಂಚನೌಕ್ತಿಕಹೇಮಮಂಡನಯುತಾ ಮಾತಾತಿರಕ್ತಾಂಬರಾ
ತನ್ವಂಗೀ ನಯನತ್ರಯಾತಿರುಚಿರಾ ಬಾಲಾರ್ಕವದ್ಭಾಸುರಾ .
ಯಾ ದಿವ್ಯಾಂಕುಶಪಾಶಭೂಷಿತಕರಾ ದೇವೀ ಸದಾ ಭೀತಿಹಾ
ಚಿತ್ತಸ್ಥಾ ಭುವನೇಶ್ವರೀ ಭವತು ನಃ ಸೇಯಂ ಮುದಃ ಸರ್ವದಾ ..
ಕರ್ಣಸ್ವರ್ಣವಿಲೋಲಕುಡಲಧರಾಮಾಪೀನವಕ್ಷೋರುಹಾಂ
ಮುಕ್ತಾಹಾರವಿಭೂಷಣಾಂ ಪರಿಲಸದ್ಧಮ್ಮಿಲ್ಲಸನ್ನಲ್ಲಿಕಾಂ .
ಲೀಲಾಲೋಲಿತಲೋಚನಾಂ ಶಶಿಮುಖೀಮಾಬದ್ಧಕಾಂಚೀಸ್ತ್ರಜಂ
ದೀವ್ಯಂತೀಂ ಭುವನೇಶ್ವರೀಮನುದಿನಂ ವಂದಾಮಹೇ ಮಾತರಂ ..
ಐಂದವ್ಯಾ ಕಲಯಾವತಂಸಿತಶಿರೋವಿಸ್ತಾರಿನಾದಾತ್ಮಕಂ
ತದ್ರೂಪಂ ಜನನಿ ಸ್ಮರಾಮಿ ಪರಮಂ ಸನ್ಮಾತ್ರಮೇಕಂ ತವ .
ಯತ್ರೋದೇತಿ ಪರಾಭಿಧಾ ಭಗವತೀ ಭಾಸಾಂ ಹಿ ತಾಸಾಂ ಪದಂ
ಪಶ್ಯಂತೀ ತನುಮಧ್ಯಮಾ ವಿಹರತಿ ಸ್ವೈರಂ ಚ ಸಾ ವೈಖರೀ .. 1..
ಆದಿಕ್ಷಾಂತವಿಲಾಸಲಾಲಸತಯಾ ತಾಸಾಂ ತುರಿಯಾ ತು ಯಾ
ಕ್ರೋಡಿೀಕೃತ್ಯ ಜಗತ್ತಯಂ ವಿಜಯತೇ ವೇದಾದಿವಿದ್ಯಾಮಯೀ .
ತಾಂ ವಾಚಂ ಮಯಿ ಸಂಪ್ರಸಾದಯ ಸುಧಾಕಲ್ಲೋಲಕೋಲಾಹಲ-
ಕ್ರೀಡಾಕರ್ಣನವರ್ಣನೀಯಕವಿತಾಸಾಮ್ರಾಜ್ಯಸಿದ್ಧಿಪ್ರದಾಂ .. 2..
ಕಲ್ಪಾದೌ ಕಮಲಾಸನೋಽಪಿ ಕಲಯಾ ವಿದ್ಧಃ ಕಯಾಚಿತ್ತಿಲ
ತ್ವಾಂ ಧ್ಯಾತ್ವಾಂಕುರಯಾಂಚಕಾರ ಚತುರೋ ವೇದಾಂಶ್ಚ ವಿದ್ಯಾಶ್ಚ ತಾಃ .
ತನ್ಮಾತರ್ಲಲಿತೇ ಪ್ರಸೀದ ಸರಲಂ ಸಾರಸ್ವತಂ ದೇಹಿ ಮೇ
ಯಸ್ಯಾಮೋದಮುದೀರಯಂತಿ ಪುಲಕೈರಂತರ್ಗತಾ ದೇವತಾಃ .. 3..
ಮಾತರ್ದೇಹಭೃತಾಮಹೋ ಧೃತಿಮಯೀ ನಾದೈಕರೇಖಾಮಯೀ
ಸಾ ತ್ವಂ ಪ್ರಾಣಮಯೀ ಹುತಾಶನಮಯೀ ಬಿಂದುಪ್ರತಿಷ್ಠಾಮಯೀ .
ತೇನ ತ್ವಾಂ ಭುವನೇಶ್ವರೀಂ ವಿಜಯಿನೀಂ ಧ್ಯಾಯಾಮಿ ಜಾಯಾಂ ವಿಭೋ-

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ

ಸ್ವತ್ಕಾರುಣ್ಯವಿಕಾಶಿಪುಣ್ಯಮತಯಃ ಖೇಲಂತು ಮೇ ಸೂಕ್ತಯಃ .. 4..
 ತ್ವಾಮಶ್ವತ್ಥದಲಾನುಕಾರಮಧುರಾಮಾಧಾರಬದ್ಧೋದರಾಂ
 ಸಂಸೇವೇ ಭುವನೇಶ್ವರೀಮನುದಿನಂ ವಾಗ್ಧೇವತಾಮೇವ ತಾಂ .
 ತನ್ಮೇ ಶಾರದಕೌಮುದೀಪರಿಚಯೋದಂಚತ್ನುಧಾಸಾಗರ-
 ಸ್ವೈರೋಜ್ಜಾಗರವೀಚಿವಿಭ್ರಮಜಿತೋ ದೀವ್ಯಂತು ದಿವ್ಯಾ ಗಿರಃ .. 5..
 ಲೇಖಪ್ರಸ್ತುತವೇದ್ಯವಸ್ತುಸುರಭಿಶ್ರೀಪುಸ್ತಕೋತ್ತಂಸಿತೋ
 ಮಾತಃ ಸ್ವಸ್ತಿಕೃದಸ್ತು ಮೇ ತವ ಕರೋ ವಾಮೋಽಭಿರಾಮಃ ಶ್ರಿಯಾ .
 ಸದ್ಯೋ ವಿದ್ಯುಮಕಂದಲೀಸರಲತಾಸಂದೋಹಸಾಂದ್ರಾಂಗುಲಿರ್ಮುದ್ರಾಂ
 ಬೋಧಮಯೀಂ ದಧತ್ತದಪರೋಽಪ್ಯಾಸ್ತಾಮಪಾಸ್ತಭ್ರಮಃ .. 6..
 ಮಾತಃ ಪಾತಕಜಾಲಮೂಲದಲನಕ್ರೀಡಾಕರೋರಾ ದೃಶಃ
 ಕಾರುಣ್ಯಾವೃತಕೋಮಲಾಸ್ತವ ಮಯಿ ಸ್ಪೂರ್ಜಂತು ಸಿದ್ಧ್ಯರ್ಜಿತಾಃ .
 ಆಭಿಃ ಸ್ವಾಭಿಮತಪ್ರಬಂಧಲಹರೀಸಾಕೂತಕೌತೂಹಲಾಽ-
 ಽಶಾಂತಸ್ವಾಂತಚತುರ್ಮುಖೋಚಿತಗುಣೋದ್ಗಾರಾಂ ಕರಿಷ್ಯೇ ಗಿರಂ .. 7..
 ತ್ವಾಮಾಧಾರಚತುರ್ದಲಾಂಬುಜಗತಾಂ ವಾಗ್ಧೀಜಗಭೇರ್ ಯಜೇ
 ಪ್ರತ್ಯಾವೃತ್ತಿಭಿರಾದಿಭಿಃ ಕುಸುಮಿತಾಂ ಮಾಯಾಲತಾಮುನ್ನತಾಂ .
 ಚೂಡಾಮೂಲಪವಿತ್ರಪತ್ರಕಮಲಪ್ರೇಂಖೋಲಖೇಲತ್ಯುಧಾ-
 ಕಲ್ಲೋಲಾಸು ಕುಚಕ್ರಚಂಕ್ರಮಚಮತ್ಕಾರೈಕಲೋಕೋತ್ತರಾಂ .. 8..
 ಸೋಽಹಂ ತ್ವತ್ಕರುಣಾಕಟಾಕ್ಷಶರಣಃ ಪಂಚಾಧ್ವಸಂಚಾರತಃ
 ಪ್ರತ್ಯಾಹೃತ್ಯ ಮನೋ ವಸಾಮಿ ರಸನಾಲಿಂಗಂ ಮಮಾಲಿಂಗತು .
 ಶ್ರೀಸರ್ವಜ್ಞವಿಭೂಷಣೀಕೃತಕಲಾನಿಃಸ್ಯಂದ್ರಮಾನಾಮೃತ-
 ಸ್ವಚ್ಛಂದಸ್ಪಟಿಕಾದ್ರಿಸಾಂದ್ರಿತಪಯಃ ಶೋಭಾವತೀ ಭಾರತೀ .. 9..
 ಮಾತರ್ಮಾತೃಕಯಾ ವಿದರ್ಭಿತಮಿದಂ ಗರ್ಭೀಕೃತಾನಾಹತ-
 ಸ್ವಚ್ಛಂದ್ರದ್ವನಿಪೇಯಮದ್ವನಿರತಂ ಚಂದ್ರಾರ್ಕನಿದ್ರಾಗಿರೌ .
 ಸಂಸೇವೇ ವಿಪರೀತರೀತಿರಚನೋಚ್ಚಾರಾದಕಾರಾವಧಿ-
 ಸ್ವಾಧೀನಾಮೃತಸಿಂಧುಬಂಧುರಮಹೋ ಮಾಯಾಮಯಂ ತೇ ಮಹಃ .. 10..
 ತಸ್ಮಾನ್ನಂದನಚಾರುಚಂದನತರುಚ್ಛಾಯಾಸು ಪುಷ್ಪಾಸವ-
 ಸ್ವೈರಾಸ್ವಾದನಮೋದಮಾನಮನಸಾಮುದ್ಧಾಮವಾಮಭ್ರುವಾಂ .
 ವೀಣಾಸಂಗಿತರಂಗಿತಸ್ವರಚಮತ್ಕಾರೋಽಪಿ ಸಾರೋಜ್ವಿತೋ
 ಯೇನ ಸ್ಯಾದಿಹ ದೇಹಿ ಮೇ ತದಭಿತಃ ಸಂಚಾರಿ ಸಾರಸ್ವತಂ .. 11..
 ಆಧಾರೇ ಹೃದಯೇ ಶಿಖಾಪರಿಸರೇ ಸಂಧಾಯ ಮೇಧಾಮಯೀಂ
 ತ್ರೇಧಾಬೀಜತನೂಮನೂನಕರುಣಾಪೀಯೂಷಕಲ್ಲೋಲಿನೀಂ .
 ತ್ವಾಂ ಮಾತರ್ಜಪತೋ ನಿರಂಕುಶನಿಜಾದ್ವೈತಾಮೃತಾಸ್ವಾದನ-

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ

ಪ್ರಜ್ಞಾಂಭಶ್ಚುಲುಕೈಃ ಸ್ಫುರಂತು ಪುಲಕೈರಂಗಾನಿ ತುಂಗಾನಿ ಮೇ .. 12..
ವಾಣೀಬೀಜಮಿದಂ ಜಪಾಮಿ ಪರಮಂ ತತ್ಕಾಮರಾಜಾಭಿಧಂ
ಮಾತಃ ಸಾಂತಪರಂ ವಿಸರ್ಗಸಹಿತೌಕಾರೋತ್ತರಂ ತೇನ ಮೇ .
ದೀರ್ಘಾಂದೋಲಿತಮೌಲಿಕೀಲಿತಮಣಿಪ್ರಾರಬ್ಧನೀರಾಜನೈಧೀರೈಃ
ಪೀತರಸಾ ನಿರಂತರಮಸೌ ವಾಗ್ಜ್ಞ ಭತಾಮದ್ಭುತಾ .. 13..
ಚೂಡಾಚಂದ್ರಕಲಾನಿರತರಗಲತ್ವೀಯೂಷಬಿಂದುಶ್ರಿಯಾ
ಸಂದೇಹೋಚಿತಮಕ್ಷಸೂತ್ರವಲಯಂ ಯಾ ಬಿಭೃತೀ ನಿರ್ಭರಂ .
ಅಂತರ್ಮಂತ್ರಮಯಂ ಸ್ವಮೇವ ಜಪಸಿ ಪ್ರತ್ಯಕ್ಷವೃತ್ತಕ್ಷರಂ
ಸಾ ತ್ವಂ ದಕ್ಷಿಣಪಾಣಿನಾಂಬ ವಿತರ ಶ್ರೇಯಾಂಸಿ ಭೂಯಾಂಸಿ ಮೇ .. 14..
ಬದ್ಧಾಸ್ವಸ್ತಿಕಮಾಸನಂ ಸಿತರುಚಿಚ್ಛೇದಾವದಾತಚ್ಛವಿ-
ಶ್ರೇಣಿಶ್ರೀಸುಭಗಂ ಭವಿಷ್ಣುಸತತವ್ಯಾಜ್ಯಂಭಮಾಣೇಽಮ್ನುಜೇ .
ದೀವ್ಯಂತೀಮಧಿವಾಮಜಾನು ರುಚಿರನ್ಯಸ್ತೇನ ಹಸ್ತೇನ ತಾಂ
ನಿತ್ಯಂ ಪುಸ್ತಕಧಾರಣಪ್ರಣಯಿನೀಂ ಸೇವೇ ಗಿರಾಮೀಶ್ವರೀಂ .. 15..
ತನ್ಮೇ ವಿಶ್ವಪಥೀನಪೀನವಿಲಸನ್ನಿಸೀಮಸಾರಸ್ವತ-
ಸ್ತೋತೋವೀಚಿವಿಚಿತ್ರಭಂಗಿಸುಭಗಾ ವಿಭ್ರಾಜತಾಂ ಭಾರತೀ .
ಯಾಮಾಕರ್ಣ್ಯ ವಿಘೂರ್ಣಮಾನಮನಸಃ ಪ್ರೇಂಖೋಲಿತ್ಯಮೀಲಿಭಿ-
ಮೀಲದ್ಭಿರ್ನಯನಾಂಚಲೈಃ ಸುಮನಸೋ ನಿಂದೇಯುರಿದೋಃ ಕಲಾಂ .. 16..
ಆದೌ ವಾಗ್ಭವಮಿಂದುಬಿಂದುಮಧುರಂ ರುಾಂತೇ ಚ ಕಾಮಾತ್ಮಕಂ
ಯೋಗಾಂತೇ ಕಷಯೋಸ್ವತೀಯಮಿತಿ ತೇ ಬೀಜತ್ರಯಂ ಧ್ಯಾಯತಾಂ .
ಸಾರ್ಧಂ ಮಾತೃಕಯಾ ವಿಲೋಮವಿಷಮಂ ಸಂಧಾಯ ಬಂಧಚ್ಛಿದಾ
ವಾಚಾಂತರ್ಗತಯಾ ಮಹೇಶ್ವರಿ ಮಯಾ ಮಾತ್ರಾಶತಂ ಜಪ್ಯತೇ .. 17..
ತನ್ನಾರಸ್ವತಸಾರ್ವಭೌಮಪದವೀ ಸದ್ಯೋ ಮಮ ದ್ಯೋತತಾಂ
ಯತ್ರಾಜ್ಞಾಂವಿಹಿತೈರ್ಮಹಾಕವಿಶತೈಃ ಸ್ಫೀತಾಂ ಗಿರಂ ಚುಂಬತಾಂ .
ಚೈತ್ರೋನ್ಮೀಲಿತಕೇಲಿಕೋಕಿಲಕುಹೂಕಾರಾವತಾರಂಚಿತ-
ಶ್ಲಾಘಾಸಂಚಿತಪಂಚಮಶ್ರುತಿಸಮಾಹಾರೋಽಪಿ ಭಾರೋಪಮಃ .. 18..
ವಾಗ್ಬೀಜಂ ಭುವನೇಶ್ವರೀಂ ವದ ವದೇತ್ಯುಚ್ಚಾರ್ಯ ವಾಗ್ವಾದಿನಿ
ಸ್ವಾಹಾವರ್ಣವಿಶೀರ್ಣಪಾತಕಭರಾಂ ಧ್ಯಾಯಾಮಿ ನಿತ್ಯಾಂ ಗಿರಂ .
ವೀಣಾಪುಸ್ತಕಮಕ್ಷಸೂತ್ರವಲಯಂ ವ್ಯಾಜ್ಯಂಭಮಂಭೋರುಹಂ
ಬಿಭ್ರಾಣಾಮರುಣಾಶುಭಿಃ ಕರತಲೈರಾವಿರ್ಭವದ್ವಿಭ್ರಮಾಂ .. 19..
ತಂ ಮಾತಃ ಕೃಪಯಾ ತರಂಗಯತರಾಂ ವಿದ್ಯಾಧಿಪತ್ಯಂ ಮಯಿ
ಜ್ಯೋತ್ಸ್ನಾ ಸೌರಭಚೌರಕೀರ್ತಿಕವಿತಾನೇವೈ ಕಸಿಂಹಾಸನಂ .
ಕಾಲಾಜ್ಞಾದಿಶಿವಾವಸಾನಭವನಪ್ರಾಗ್ಭಾರಕುಕ್ಷಿಂಭರಿ

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ

ಪ್ರಜ್ಞಾಂಭಃಪರಿಪಾಕಪೀವರಪರಾನಂದಪ್ರತಿಷ್ಠಾಸ್ವದಂ .. 20..
ಲೇಖಾಭಿಸ್ತುಹಿನದ್ಯುತೇರಿವ ಕೃತಂ ವಾಗ್ಗೀಜಮುಚ್ಚೈಃ ಸ್ಫುರ-
ತ್ತಾರಾಕಾರಕರಾಲಬಿಂದು ಪರಿತೋ ಮಾಯಾತ್ರಿಧಾಃಸವೇಷ್ಟಿತಂ .
ಪೂರ್ಣೇಂದೋರುದರೇ ತದೇತದಖಿಲಂ ಪೀಯೂಷಗೌರಾಕ್ಷರಂ
ಸ್ತೋತಃಸಂಭ್ರಮಸಂಭೃತಂ ಸ್ಮರತಿ ಯೋ ಜಿಹ್ವಾಂಚಲೇ ನಿಶ್ಚಲಃ .. 21..
ತಸ್ಯ ತ್ವತ್ಕರುಣಾಕಟಾಕ್ಷಕಣಿಕಾಸಂಕ್ರಾಂತಿಮಾತ್ರಾದಪಿ
ಸ್ವಾಂತೇ ಶಾಂತಿಮುಪೈತಿ ದೀರ್ಘಜಡತಾ ಜಾಗ್ರದ್ವಿಕಾರಾಗ್ರಣೀಃ .
ತಸ್ಮಾದಾಶು ಜಗತ್ತಯಾದ್ಭುತರಸಾದ್ವೈತಪ್ರತೀತಿಪ್ರದಂ
ಸೌರಭ್ಯಂ ಪರಮಭ್ಯುದೇತಿ ವ ವನಾಂಭೋಜೇ ಗಿರಾಂ ವಿಭ್ರಮೈಃ .. 22..
ಆದ್ಯೋ ಮೌಲಿರಥಾಪರೋ ಮುಖಮಿಈ ನೇತ್ರೇ ಚ ಕರ್ಣಾವುಲೂ
ನಾಸಾವಂಶಪುಟೇ ಋಷೂ ತದನುಜೌ ವರ್ಣೌ ಕಪೋಲದ್ವಯಂ .
ದಂತಾಶ್ಚೋರ್ಧ್ವಮಧಸ್ತಧೋಷ್ಯಯುಗಲಂ ಸಂಧ್ಯಕ್ಷರಾಣಿ ಕ್ರಮಾ-
ಜ್ಜಿಹ್ವಾಮೂಲಮುದಗ್ರಬಿಂದುರಪಿ ಚ ಗ್ರೀವಾ ವಿಸರ್ಗೀ ಸ್ವರಃ .. 23..
ಕಾದಿದರ್ಶಿಣತೋ ಭುಜಸ್ತದಪರೋ ವರ್ಗಶ್ಚ ವಾಮೋ ಭುಜ-
ಷ್ಠಾದಿಸ್ತಾದಿರನುಕ್ರಮೇಣ ಚರಣೌ ಕುಕ್ಷಿದ್ವಯಂ ತೇ ಪಘೌ .
ವಂಶಃ ಪೃಷ್ಠಭವೋಽಥ ನಾಭಿಹೃದಯೇ ಬಾದಿತ್ರಯಂ ಧಾತವೋ
ಯಾದ್ಯಾಃ ಸಪ್ತ ಸಮೀರಣಶ್ಚ ಸಪರಃ ಕ್ಷಃ ಕ್ರೋಧ ಇತ್ಯಂಬಿಕೇ .. 24..
ಏವಂ ವರ್ಣಮಯಂ ವಪುಸ್ತವ ಶಿವೇ ಲೋಕತ್ರಯವ್ಯಾಪಕಂ
ಯೋಽಹಂಭಾವನಯಾ ಭಜತ್ಯವಯವೇಽಪ್ಯಾರೋಪಿತೈರಕ್ಷರೈಃ .
ಮೂರ್ತೀಭೂಯ ದಿನಾವಸಾನಕಮಲಾಕಾರೈಃ ಶಿರಃಶಾಯಿಭಿಸ್ತಂ
ವಿದ್ಯಾಃ ಸಮುಪಾಸತೇ ಕರತಲೈರ್ಧೃಷ್ಟಿಪ್ರಸಾದೋತ್ಸುಕಾಃ .. 25..
ಯೇ ಜಾನಂತಿ ಯಜಂತಿ ಸಂತತಮಭಿಧ್ಯಾಯಂತಿ ಗಾಯಂತಿ ವಾ
ತೇಷಾಮಾಸ್ಯಮುಪಾಸ್ಯತೇ ಮೃದುಪದನ್ಯಾಸೈರ್ವಿಲಾಸೈರ್ಗಿರಾಂ .
ಕಿಂಚ ಕ್ರೀಡತಿ ಭೂರ್ಭುವಃಸ್ವರಭಿತಃ ಶ್ರೀಚಂದನಸ್ಯಂದಿನೀ
ಕೀರ್ತಿಃ ಕಾರ್ತಿಕರಾತ್ರಿಕೈರವಸಮಾ ಸೌಭಾಗ್ಯಶೋಭಾಕರೀ .. 26..
ಮಾಯಾಬೀಜವಿದರ್ಭಿತಂ ಪುನರಿದಂ ಶ್ರೀಕೂರ್ಮಚಕ್ರೋದಿತಂ
ದೀಪಾಮ್ನಾಯವಿದೋ ಜಪಂತಿ ಖಲು ಯೇ ತೇಷಾಂ ನರೇಂದ್ರಾಃ ಸದಾ .
ನೇವಂತೇ ಚರಣೌ ಕಿರೀಟವಲಭೀವಿಶ್ರಾಂತರತ್ನಾಂಕುರ-
ಜ್ಯೋತ್ಸನ್ನಾ ಮೇದುರಮೇದಿನೀತಲರಜೋಮಿಶ್ರಾಂಗರಾಗಶ್ರಿಯಃ .. 27..
ಶ್ರೀಬೀಜಂ ಸಕಲಾಕ್ಷರಾದಿಷು ಪುನಃ ಕ್ರೋಧಾಕ್ಷರಾಂತೇ ಭವೇದೇವಂ
ಯೋ ಭಜತೇಽಮೃತೇ ತನುಮಿಮಾಂ ತಸ್ಯಾಗ್ರತೋ ಜಾಗ್ರತೀ .
ಲಕ್ಷ್ಮೀಃ ಸಿಂದುರದಾನಗಂಧಲಹರೀಲೋಲಾಂಧಪುಷ್ಪಂಧಯ-

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ

ಶ್ರೇಣೀಬಂಧುರಶೃಂಖಲಾನಿಯಮಿತೇವಾಪೈತಿ ನೈವ ಕ್ವಚಿತ್ .. 28..
ಯಸ್ತ್ವಾಂ ವಿದ್ರುಮಪಲ್ಲವದ್ರವಮಯೀಂ ಲೇಖಾಮಿವಾಲೋಹಿತಾ-
ಮಾತ್ಮಾನಂ ಪರಿತಃ ಸ್ಫುರತ್ತಿವಲಯಾಂ ಮಾಯಾಮಭಿಧ್ಯಾಯತಿ .
ತಸ್ಮೈ ನಿಂದಿತವಂದನೇಂದುಕದಲೀಕಾಂತಾರಹಾರಸ್ವಜೋ
ನಿಶ್ಶಾಸಭಮಬಾಷ್ಟದಾಹಗಹನಾ ಮೂರ್ಛಂತಿ ತಾಸ್ತಾಃ ಸ್ತ್ರಿಯಃ .. 29..
ಮಾತಃ ಶ್ರೀಭಗಮಾಲಿನೀತ್ಯಭಿಧಯಾ ದಿವ್ಯಾಗಮೋತ್ತಂಸಿತಾಂ
ತ್ವಾಮಾನಂದಮಯೀಮನುಸ್ಮರತಿ ಯಸ್ತಂ ನಾಮ ವಾಮುಭ್ಯುವಃ .
ಬಾಹುಸ್ವಸ್ತಿಕಪೀಡಿತ್ಯೈಃ ಸ್ತನತಟ್ಟೈರ್ಧ್ಯೈರ್ಧ್ಯಾಂಚಿತ್ಯೈಶ್ಚಾಟುಭಿ-
ನೀರಂದ್ರೈಃ ಪುಲಕಾಂಕಿತೈರ್ಮುಕುಲಿತೈರ್ಧ್ಯಾಯಂತಿ ನೇತ್ರಾಂಚಲೈಃ .. 30..
ಯಸ್ತ್ವಾಂ ಧ್ಯಾಯತಿ ರಾಗಸಾಗರತರತ್ತಿಂದೂರನೌಕಾಂತರ-
ಸ್ಪೈರೋಜ್ಜಾಗರಪದ್ಮರಾಗನಲಿನೀಪುಷ್ಪಾಸನಾಧ್ಯಾಸಿನೀಂ .
ಬಾಲಾದಿತ್ಯಸಪತ್ನರತ್ನರಚಿತಪ್ರತ್ಯಂಗಭೂಷಾರುಚಿ-
ಶ್ರೇಣೀಸಮ್ಮಿಲಿತಾಂಗರಾಗವಸನಾಸ್ತಸ್ಯ ಸ್ಮರಂತ್ಯಂಗನಾಃ .. 31..
ಕರ್ಪೂರಂ ಕುಮುದಾಕರಂ ಕಮಲಿನೀಪತ್ರಂ ಕಲಾಕೌಶಲಂ
ಕೂಜತ್ಕೋಕಿಲಕಾಮಿನೀಕುಲಕುಹೂಕಲ್ಲೋಲಕೋಲಾಹಲಂ .
ಶಂಕಂತೇ ಪುಲಯಾನಲಂ ಸ್ಮರಮಹಾಪಸ್ಕಾರವೇಗಾತುರಾಃ
ಕಂಪಂತೇ ನಿಪತಂತಿ ಹಂತ ನ ಗಿರಂ ಮುಂಚಂತಿ ಶೋಚಂತಿ ಚ .. 32..
ಶ್ರೀಮೃತ್ಯುಂಜಯನಾಮಧೇಯಭಗವಚ್ಚೈತನ್ಯಚಂದ್ರಾತ್ಮಿಕೇ
ಹ್ರೀಂಕಾರಿ ಪ್ರಥಮಾತಮಾಂಸಿ ದಲಯ ತ್ವಂ ಹಂಸಸಂಜೀವಿನಿ .
ಜೀವಂ ಪ್ರಾಣವಿಜ್ಯಂಭಮಾಣಹೃದಯಗ್ರಂಥಿಸ್ಥಿತಂ ಮೇ ಕುರು
ತ್ವಾಂ ಸೇವೇ ನಿಜಬೋಧಲಾಭರಭಸಾ ಸ್ವಾಹಾಭುಜಾಮೀಶ್ವರೀಂ .. 33..
ಏವಂ ತ್ವಾಮಮೃತೇಶ್ವರೀಮನುದಿನಂ ರಾಕಾನಿಶಾಕಾಮುಕಸ್ಯಾಂತಃ
ಸಂತತಭಾಸಮಾನವಪುಷಂ ಸಾಕ್ಷಾದ್ಯಜಂತೇ ತು ಯೇ .
ತೇ ಮೃತ್ಯೋಃ ಕವಲೀಕೃತತ್ರಿಭುವನಾ ಭೋಗಸ್ಯ ಮೌಲೌ ಪದಂ
ದತ್ವಾ ಭೋಗಮಹೋದಧೌ ನಿರವಧಿ ಕ್ರೀಡಂತಿ ತೈಸ್ತೈಃ ಸುಖೈಃ .. 34..
ಜಾಗ್ರದ್ವೋಧಸುಧಾಮಯೂಖನಿಚಯೈರಾಪ್ಲಾವ್ಯ ಸರ್ವಾ ದಿಶೋ
ಯಸ್ಯಾಃ ಕಾಪಿ ಕಲಾ ಕಲಂಕರಹಿತಾ ಷಟ್ಪಕ್ರಮಾಕ್ರಾಮತಿ .
ಧೈನ್ಯಧ್ವಾಂತವಿದಾರಣೈಕಚತುರಾ ವಾಚಂ ಪರಾಂ ತನ್ವತೀ
ಸಾ ನಿತ್ಯಾ ಭುವನೇಶ್ವರೀ ವಿಹರತಾಂ ಹಂಸೀವ ಮನ್ಮಾನಸೇ .. 35..
ತ್ವಂ ಮಾತಾಪಿತರೌ ತ್ವಮೇವ ಸುಹೃದಸ್ತ್ವ ಭ್ರಾತರಸ್ತ್ವಂ ಸಖಾ
ತ್ವಂ ವಿದ್ಯಾ ತ್ವಮುದಾರಕೀರ್ತಿಚರಿತಂ ತ್ವಂ ಭಾಗ್ಯಮತ್ಯದ್ಭುತಂ .
ಕಿಂ ಭೂಯಃ ಸಕಲಂ ತ್ವಮೀಹಿತಮಿತಿ ಜ್ಞಾತ್ವಾ ಕೃಪಾಕೋಮಲೇ

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ

ಶ್ರೀವಿಶ್ವೇಶ್ವರಿ ಸಂಪ್ರಸೀದ ಶರಣಂ ಮಾತಃ ಪರಂ ನಾಸ್ತಿ ಮೇ .. 36..
ಶ್ರೀಸಿದ್ಧನಾಥ ಇತಿ ಕೋಽಪಿ ಯುಗೇ ಚತುರ್ಥೇ
ಪ್ರಾದುರ್ಭೂವ ಕರುಣಾವರುಣಾಲಯೋಽಸ್ಮಿನ್ .
ಶ್ರೀಶಂಭುರಿತ್ಯಭಿಧಯಾ ಸ ಮಯಿ ಪ್ರಸನ್ನಂ
ಚೇತಶ್ಚಕಾರ ಸಕಲಾಗಮಚಕ್ರವರ್ತಿ .. 37..
ತಸ್ಯಾಜ್ಞಯಾ ಪರಿಣತಾನ್ವಯಸಿದ್ಧ ವಿದ್ಯಾ-
ಭೇದಾಸ್ಪದೈಃ ಸ್ತುತಿಪದೈರ್ವಚಸಾಂ ವಿಲಾಸೈಃ .
ತಸ್ಮಾದನೇನ ಭುವನೇಶ್ವರಿ ವೇದಗರ್ಭಂ
ಸದ್ಯಃ ಪ್ರಸೀದ ವದನೇ ಮಮ ಸನ್ನಿಧೇಹಿ .. 38..
ಯೇಷಾಂ ಪರಂ ನ ಕುಲದೈವತಮಂಬಿಕೇ ತ್ವಂ
ತೇಷಾಂ ಗಿರಾ ಮಮ ಗಿರೋ ನ ಭವಂತು ಮಿಶ್ರಾಃ .
ತೈಸ್ತು ಕ್ಷಣಂ ಪರಿಚಿತೇ ವಿಷಯೇಽಪಿ ವಾಸೋ
ಮಾ ಭೂತ್ಕದಾಚಿದಿತಿ ಸಂತತಮರ್ಥಯೇ ತ್ವಾಂ .. 39..
ಶ್ರೀಶಂಭುನಾಥ ಕರುಣಾಕರ ಸಿದ್ಧನಾಥ
ಶ್ರೀಸಿದ್ಧನಾಥ ಕರುಣಾಕರ ಶಂಭುನಾಥ .
ಸರ್ವಾಪರಾಧಮಲಿನೇಽಪಿ ಮಯಿ ಪ್ರಸನ್ನಂ
ಚೇತಃ ಕುರುಷ್ವ ಶರಣಂ ಮಮ ನಾನ್ಯದಸ್ತಿ .. 40..
ಇತ್ಥಂ ಪ್ರತಿಕ್ಷಣಮುದಶ್ರುವಿಲೋಚನಸ್ಯ
ಪೃಥ್ವೀಧರಸ್ಯ ಪುರತಃ ಸ್ಪುಟಮಾವಿರಾಸೀತ್ .
ದತ್ತಾ ವರಂ ಭಗವತೀ ಹೃದಯಂ ಪ್ರವಿಷ್ಟಾ
ಶಾಸ್ತ್ರೈಃ ಸ್ವಯಂ ನವನವೈಶ್ಚ ಮುಖೇಽವತೀರ್ಣಾ .. 41..
ವಾಕ್ಸಿದ್ಧಿಮೇವಮತುಲಾಮವಲೋಕ್ಯ ನಾಥಃ
ಶ್ರೀಶಂಭುರಸ್ಯ ಮಹತೀಮಪಿ ತಾಂ ಪ್ರತಿಷ್ಠಾಂ .
ಸ್ವಸ್ಮಿನ್ಪದೇ ತ್ರಿಭುವನಾಗಮವಂದ್ಯವಿದ್ಯಾ-
ಸಿಂಹಾಸನೈಕರುಚಿರೇ ಸುಚಿರಂ ಚಕಾರ .. 42..
ಭೂಮೌ ಶಯ್ಯಾ ವಚಸಿ ನಿಯಮಃ ಕಾಮಿನೀಭ್ಯೋ ನಿವೃತ್ತಿಃ
ಪ್ರಾತರ್ಜಾತೀವಿಟಪಸಮಿಧಾ ದಂತಜಿಹ್ವಾವಿಶುದ್ಧಿಃ .
ಪತ್ರಾವಲ್ಯಾಂ ಮಧುರಮಶನಂ ಬ್ರಹ್ಮವೃಕ್ಷಸ್ಯ ಪುಷ್ಪೈಃ
ಪೂಜಾಹೋಮೌ ಕುಸುಮವಸನಾಲೇಪನಾನ್ಯುಜ್ಜ್ವಲಾನಿ .. 43..
ಇತ್ಥಂ ಮಾಸತ್ರಯಮವಿಕಲಂ ಯೋ ವ್ರತಸ್ಥಃ ಪ್ರಭಾತೇ
ಮಧ್ಯಾಹ್ನೇ ವಾಸ್ತಮಿತನಮಯೇ ಕೀರ್ತಯೇದೇಕಚಿತ್ತಃ .
ತಸ್ಯೋಲ್ಲಾಸೈಃ ಸಕಲಭುವನಾಶ್ಚರ್ಯಭೂತೈಃ ಪ್ರಭೂತ್ವೈರ್ವಿದ್ಯಾಃ

ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ
ಶ್ರೀಭುವನೇಶ್ವರೀಮಹಾಸ್ತೋತ್ರಂ

ಸರ್ವಾಃ ಸಪದಿ ವದನೇ ಶಂಭುನಾಥಪ್ರಸಾದಾತ್ .. 44..

ವ್ರತೇನ ಹೀನೋಽಪ್ಯನವಾಪ್ತಮಂತ್ರಃ ಶ್ರದ್ಧಾವಿಶುದ್ಧೋಽನುದಿನಂ ಜಪೇದ್ಯಃ .

ತಸ್ಯಾಪಿ ವರ್ಷಾದನವದ್ಯಸದ್ಯಃ ಕವಿತ್ವಹೃದ್ಯಾಃ ಪ್ರಭವಂತಿ ವಿದ್ಯಾಃ .. 45..

ಕೋಽಪ್ಯಚಿಂತ್ಯಪ್ರಭಾವೋಽಸ್ಯ ಸ್ತೋತ್ರಸ್ಯ ಪ್ರತ್ಯಯಾವಹಃ .


ಶ್ರೀಶಂಭೋರಾಜ್ಜಯಾ ಸರ್ವಾಃ ಸಿದ್ಧಯೋಽಸ್ಮಿನ್ಪ್ರತಿಷ್ಠಿತಾಃ .. 46..

ಇತಿ ಶ್ರೀ ಸಕಲಾಗಮಾಚಾರ್ಯಚಕ್ರವರ್ತಿಶ್ರೀಪೃಥ್ವೀಧರಾಚಾರ್ಯ ವಿರಚಿತಂ


ವೇದಗರ್ಭಂ ಶ್ರೀಭುವನೇಶ್ವರೀಸ್ತೋತ್ರಂ ಅಥವಾ

ಶ್ರೀಭುವನೇಶ್ವರೀಮಹಾಸ್ತೋತ್ರಂ ಸಂಪೂರ್ಣಂ .

Proofread by PSA Easwaran psaeaswaran at gmail.com

——
Vedagarbham Shri Bhuvaneshvari Stotram or Shri Bhuvaneshvari MahastotraM

pdf was typeset on May 8, 2021

——
Please send corrections to sanskrit@cheerful.com

